

الحجر

نام

آیت ۸۰ کے فقرے کَذَبٌ أَصْبَحُ الْحِجْرِ الْمُرْسَلِينَ سے مأخوذه ہے۔

زمانہ نزول

مضامین اور انداز بیان سے صاف مترشح ہوتا ہے کہ اس سورے کا زمانہ نزول سورہ ابراہیم سے متصل ہے۔ اس کے پس منظر میں دو چیزیں بالکل نمایاں نظر آتی ہیں۔ ایک یہ کہ نبی ﷺ کو دعوت دیتے ایک مدت گزر چکی ہے اور مخاطب قوم کی مسلسل ہٹ دھری، استہزا، مزاحمت اور ظلم و ستم کی حد ہو گئی ہے، جس کے بعد اب تفہیم کا موقع کم اور تنبیہ و انذار کا موقع زیادہ ہے۔ دوسرے یہ کہ اپنی قوم کے کفر و جحود اور مزاحمت کے پھراؤ توڑتے توڑتے نبی ﷺ کے حکمے جاری ہے ہیں اور دل شکستگی کی کیفیت بار بار آپ پر طاری ہو رہی ہے، جسے دیکھ کر اللہ تعالیٰ آپ کو تسلی دے رہا ہے اور آپ کی ہمت بندھا رہا ہے۔

موضوع اور مرکزی مضمون

یہی دو مضمون اس سورے میں بیان ہوئے ہیں۔ یعنی تنبیہ ان لوگوں کو جو نبی ﷺ کی دعوت کا انکار کر رہے تھے اور آپ کا مذاق اڑاتے اور آپ کے کام میں طرح طرح کی مزاحمتیں کرتے تھے۔ اور تسلی و ہمت افزائی آنحضرت ﷺ کی۔ لیکن اس کا یہ مطلب نہیں کہ یہ سورۃ تفہیم اور نصیحت سے خالی ہے۔ قرآن میں کہیں بھی اللہ تعالیٰ نے مجرم تنبیہ، یا خالص زجر و توبخ سے کام نہیں لیا ہے۔ سخت سے سخت دھمکیوں اور ملامتوں کے درمیان بھی وہ سمجھانے اور نصیحت کرنے میں کی نہیں کرتا۔ چنانچہ اس سورے میں بھی ایک طرف توحید کے دلائل کی طرف مختصر اشارے کیے گئے ہیں، اور دوسری طرف قصہ آدم والملیک سن اک نصیحت فرمائی گئی ہے۔

﴿٩٩﴾ أَيَّا تَهَا ۝ (١٥) سُورَةُ الْحُجُّرَ مِنْ كِتَابِ رَبِّنَا

بِسْمِ اللَّهِ الرَّحْمَنِ الرَّحِيمِ
الْأَرْفَفِ تِلْكَ أَيْتُ الْكِتَبِ وَقُرْآنٍ مُّبِينٍ ۚ
رَبَّهَا يَوْدَ الدِّينَ كَفَرُوا لَوْكَانُوا مُسْلِمُينَ ۚ
ذَرْهُمْ يَا كُلُوا وَيَتَمَتَّعُوا وَيَلْهِمُ الْأَمْلَ فَسَوْفَ يَعْلَمُونَ ۚ
وَمَا أَهْلَكُنَا مِنْ قَرِيَّةٍ إِلَّا وَلَهَا كِتَابٌ مَّعْلُومٌ ۚ
تَسْبِقُ مِنْ أُمَّةٍ أَجَلَهَا وَمَا يَسْتَأْخِرُونَ ۚ وَقَالُوا يَا يَهَا

اللہ کے نام سے جوبے انتہا مہربان اور حرم فرمانے والا ہے۔

ا، ل، ر۔ یہ آیات ہیں کتاب الہی اور قرآن مجید کی [۱]

بعینہمیں کہ ایک وقت وہ آجائے جب وہی لوگ جنہوں نے آج (دعوت اسلام کو قبول کرنے سے) انکار کر دیا ہے، پچھتا پچھتا کر کہیں گے کہ کاش ہم نے مرتسلیم ختم کر دیا ہوتا۔ چھوڑ و انہیں۔ کھائیں پیشیں، مزے کریں، اور بھلاوے میں ڈالے رکھے ان کو جھوٹی امید۔ عنقریب انہیں معلوم ہو جائے گا۔ ہم نے اس سے پہلے جس بستی کو بھی بلاک کیا ہے اس کے لیے ایک خاص مہلت عمل لکھی جا چکی تھی [۲]۔ کوئی قوم نہ اپنے وقت مقرر سے پہلے بلاک ہو سکتی ہے، نہ اس کے بعد چھوٹ سکتی ہے۔

[۱] یہ سورے کی مختصر تعاریف تمہید ہے جس کے بعد فوراً ہی اصل موضوع پر خطبہ شروع ہو جاتا ہے۔ قرآن کے لیے ”مجید“ کا لفظ صفت کے طور پر استعمال ہوا ہے۔ اس کا مطلب یہ ہے کہ یہ آیات اُس قرآن کی ہیں جو اپنا مدعما صاف صاف ظاہر کرتا ہے۔

[۲] مطلب یہ ہے کہ کفر کرتے ہی فوراً تو ہم نے کبھی کسی قوم کو بھی نہیں پکڑ لیا ہے، پھر یہ نادان لوگ کیوں اس غلط بھی میں بنتا ہیں کہ نبی کے ساتھ علمندیب و استہزا کی جو روشن انہوں نے اختیار کر رکھی ہے اُس پر چونکہ ابھی تک انہیں سزا نہیں دی گئی، اس لیے یہ نبی سرے سے نبی ہی نہیں ہے۔ ہمارا قاعدہ یہ ہے کہ ہم ہر قوم کے لیے پہلے سے طے کر لیتے ہیں کہ اس کو سننے، سمجھنے اور سنجھلنے کے لیے اتنی مہلت دی جائے گی، اور اس حد تک اُس کی شرارتیں اور خبائشوں کے باوجود پورے تحمل کے ساتھ اسے اپنی من مانی کرنے کا موقع دیا جاتا رہے گا۔ یہ مہلت جب تک باقی رہتی ہے اور ہماری مقرر کی ہوئی حد جس وقت تک آنہیں جاتی ہم ڈھیل دیتے رہتے ہیں۔ (مہلت عمل کی تشریع کے لیے ملاحظہ ہو سورہ ابراہیم، حاشیہ ۱۸)

الَّذِي نَزَّلَ عَلَيْهِ الْذِكْرُ إِنَّكَ لَمَجْنُونٌ ۝ لَوْمَا تَأْتُنَا
بِالْمَلِئَةِ إِنْ كُنْتَ مِنَ الصَّدِيقِينَ ۝ مَا نُنْزِلُ الْمَلِئَةَ
إِلَّا بِالْحَقِّ وَمَا كَانُوا إِذَا مُنْظَرِينَ ۝ إِنَّا نَحْنُ نَرَّلُنَا
الَّذِكْرَ وَإِنَّا لَهُ لَحْفَظُونَ ۝ وَلَقَدْ أَرْسَلْنَا مِنْ قَبْلِكَ
فِي شَيْعَ الْأَوَّلِينَ ۝ وَمَا يَأْتِيهِمْ مِنْ رَسُولٍ إِلَّا كَانُوا

یہ لوگ کہتے ہیں ”اے وہ شخص جس پر یہ ذکر [۳] نازل ہوا ہے، [۴] تو یقیناً دیوانہ ہے۔ اگر تو سچا ہے تو ہمارے سامنے فرشتوں کو لے کیوں نہیں آتا؟“ ہم فرشتوں کو یوں ہی نہیں اتار دیا کرتے۔ وہ جب اترتے ہیں تو حق کے ساتھ اترتے ہیں، اور پھر لوگوں کو مہلت نہیں دی جاتی [۵] ارہایہ ذکر، تو اس کو ہم نے نازل کیا ہے اور ہم خود اس کے تکہاں ہیں [۶] اے نبی، ہم تم سے پہلے بہت سی گزری ہوئی قوموں میں رسول بھیج چکے ہیں۔ کبھی ایسا نہیں ہوا کہ ان کے پاس کوئی رسول آیا ہوا را نہیں

[۳] ”ذکر“ کا لفظ قرآن میں اصطلاحاً کلام الہی کے لیے استعمال ہوا ہے جو سراسر فصیحت بن کے آتا ہے۔ پہلے جتنی کتابیں انبیاء پر نازل ہوئی تھیں وہ سب بھی ”ذکر“ تھیں اور یہ قرآن بھی ”ذکر“ ہے۔ ذکر کے اصل معنی ہیں ”یادداہنا“، ”ہوشیار کرنا“، اور ”اصحیح کرنا۔“

[۴] یہ فقرہ وہ لوگ طنز کے طور پر کہتے تھے۔ ان کو تو یہ تسلیم ہی نہیں تھا کہ یہ ذکر نبی ﷺ پر نازل ہوا ہے۔ نہ اسے تسلیم کر لینے کے بعد وہ آپ کو دیوانہ کہہ سکتے تھے۔ دراصل ان کے کہنے کا مطلب یہ تھا کہ ”اے وہ شخص جس کا دعویٰ یہ ہے کہ مجھ پر ذکر نازل ہوا ہے۔“ یہ اسی طرح کی بات ہے جیسی فرعون نے حضرت موسیٰ کی دعوت سننے کے بعد اپنے دربار یوں سے کہی تھی کہ ان رَسُولَكُمُ الَّذِي أَرْسَلَ إِلَيْكُمْ لَمَجْنُونٌ ۝ یہ پیغمبر صاحب جو تم لوگوں کی طرف بھیج گئے ہیں، ان کا داماغ درست نہیں ہے۔“

[۵] یعنی فرشتے محض تماشاد کھانے کے لیے نہیں اتارے جاتے کہ جب کسی قوم نے کہا بلاؤ فرشتوں کو اور وہ فوراً حاضر ہوئے۔ نہ فرشتے اس غرض کے لیے کبھی بھیجے جاتے ہیں کہ وہ آکر لوگوں کے سامنے حقیقت کو بے نقاب کریں اور پردهٗ غیب کو چاک کر کے وہ سب پکھ دکھاویں جس پر ایمان لانے کی دعوت انبیاء علیہم السلام نے دی ہے۔ فرشتوں کو بھیجنے کا وقت تو وہ آخری وقت ہوتا ہے جب کسی قوم کا فیصلہ چکا دینے کا ارادہ کر لیا جاتا ہے۔ اس وقت بس فیصلہ چکایا جاتا ہے، نہیں کہا جاتا کہ اب ایمان لاو تو چھوڑ دیتے ہیں۔ ایمان لانے کی جتنی مہلت بھی ہے اسی وقت تک ہے جب تک کہ حقیقت بے نقاب نہیں ہو جاتی۔ اس کے بے نقاب ہو جانے کے بعد ایمان لانے کا کیا سوال۔ ”حق کے ساتھ اترتے ہیں“ کا مطلب ”حق کے کر اترنا“ ہے۔ یعنی وہ اس لیے آتے ہیں کہ باطل کو منا کر حق کو اس کی جگہ قائم کر دیں۔ یادوسرے الفاظ میں یوں سمجھتے کہ وہ اللہ تعالیٰ کا برحق فیصلہ لے کر آتے ہیں اور اسے نافذ کر کے چھوڑتے ہیں۔

[۶] یعنی یہ ”ذکر“ جس کے لانے والے کو تم مجذون کہہ رہے ہو، یہ ہمارا نازل کیا ہوا ہے، اس نے خود نہیں گھرا ہے۔ اس لیے یہ کافی اس کو نہیں ہمیں دی گئی ہے۔ اور یہ خیال تم اپنے دل سے نکال دو کہ تم اس ”ذکر“ کا کچھ بگاڑ سکو گے۔ یہ براہ راست ہماری حفاظت میں ہے۔ نہ تمہارے مٹائے مٹ سکے گا، نہ تمہارے دب سکے گا، نہ تمہارے طعنوں اور اعتراضوں سے اس کی قدر رکھت سکے گی، نہ تمہارے رو کے اس کی دعوت زک سکے گی، نہ اس میں تحریف اور رد و بدل کرنے کا کبھی کسی کو موقع مل سکے گا۔

۱۲ بِهِ يَسْتَهِزُءُونَ ۖ ۗ كَذَلِكَ نَسْكُهُ فِي قُلُوبِ الْمُجْرِمِينَ ۚ
۱۳ لَا يُؤْمِنُونَ بِهِ وَقَدْ خَلَتْ سُنَّةُ الْأَوَّلِينَ ۖ ۗ وَلَوْفَتَحَنَا
۱۴ عَلَيْهِمْ بَابًا أَمِنَ السَّمَاءُ فَطَلَّوْا فِيهِ يَعْرُجُونَ ۖ ۗ لَقَالُوا إِنَّمَا
۱۵ سِكَرَتْ أَبْصَارُنَا بَلْ نَحْنُ قَوْمٌ مَسْحُورُونَ ۖ ۗ وَلَقَدْ جَعَلْنَا
۱۶ فِي السَّمَاءِ بُرُوجًا وَرَتَّبْنَا لِلنَّظَرِينَ ۖ ۗ وَحَفَظْنَا مِنْ كُلِّ شَيْطَنٍ

نے اس کا نہاد نہ اڑایا ہو۔ مجرمین کے دلوں میں تو ہم اس ذکر کو اسی طرح (سلاخ کے مانند) گزارتے ہیں۔ وہ اس پر ایمان نہیں لایا کرتے [۷] قدیم سے اس تماش کے لوگوں کا یہی طریقہ چلا آ رہا ہے۔ اگر ہم ان پر آسمان کا کوئی دروازہ کھول دیتے اور وہ دن دہاڑے اس میں چڑھنے بھی لگتے تب بھی وہ یہی کہتے کہ ہماری آنکھوں کو دھوکا ہو رہا ہے، بلکہ ہم پر جادو کر دیا گیا ہے یہ ہماری کافر رہائی ہے کہ آسمان میں ہم نے بہت سے مضبوط قلعے بنائے، ان کو دیکھنے والوں کے لیے (ستاروں سے) آراستہ [۸] کیا، اور ہر شیطان مردود سے ان کو محفوظ کر دیا۔ [۹]

[۷] عام طور پر متر جمیں وفسرین نے نسلکہ کی ضمیر استہزا کی طرف، اور لا یومنوں بے کی ضمیر ذکر کی طرف پھیری ہے۔ اور مطلب یہ بیان کیا ہے کہ ”ہم اسی طرح اس استہزا کو مجرمین کے دلوں میں داخل کرتے ہیں اور وہ اس ذکر پر ایمان نہیں لاتے۔“ اگرچہ خوبی قاعدے کے لحاظ سے اس میں کوئی قباحت نہیں ہے، لیکن ہمارے نزدیک خوب کے اعتبار سے بھی زیادہ صحیح یہ ہے کہ دونوں ضمیریں ذکر کی طرف پھیری جائیں۔

سلک کے معنی عربی زبان میں کسی چیز کو دوسرا چیز میں چلانے، گزارنے اور پروٹے کے ہیں، جیسے تاگے کو سوتی کے ناکے میں گزارنا۔ پس آیت کا مطلب یہ ہے کہ اہل ایمان کے اندر تو یہ ذکر قلب کی محنت ک اور روح کی غذاب بن کر اترتا ہے، مگر مجرموں کے دلوں میں رشتا بن کر گلتا ہے اور ان کے اندر اسے سن کر ایسی آگ بھڑک اٹھتی ہے گوا کہ ایک گرم سلان ختمی جو سنبھے کے بار ہو گئی۔

[۸] اصل میں لفظ بروج استعمال ہوا ہے۔ برج عربی زبان میں قلعے، قصر اور مستحکم عمارت کو کہتے ہیں۔ قدیم علم ہیئت میں ”برج“ کا لفظ اصطلاحاً اُن بارہ منزلوں کے لیے استعمال ہوتا تھا جن پر سورج کے مدار کو تقسیم کیا گیا تھا۔ اس وجہ سے بعض مفسرین نے یہ سمجھا کہ قرآن کا اشارہ انہی بروج کی طرف ہے۔ بعض دوسرے مفسرین نے اس سے مراد سیارے لیے ہیں۔ لیکن بعد میں مضمون پر غور کرنے سے خیال ہوتا ہے کہ شاید اس سے مراد عالم بالا کے وہ خطے ہیں جن میں سے ہر خطے کو نہیات مستحکم سرحدوں نے دوسرے خطے سے جدا کر رکھا ہے۔ اگرچہ یہ سرحدیں فضائی بسیط میں غیر مرئی طور پر کچھی ہوئی ہیں، لیکن ان کو پار کر کے کسی چیز کا ایک خطے سے دوسرے خطے میں چلا جانا سخت مشکل ہے۔ اس مفہوم کے حاظت سے ہم بروج کو محفوظ اعظم (Fortified Spheres) کے معنی میں لینا زیادہ صحیح سمجھتے ہیں۔

[۹] یعنی ہر خطے میں کوئی نہ کوئی روش سیارہ یا تارکھ دیا اور اس طرح سارا عالم جگہ گاٹھا۔ بالفاظ دیگر ہم نے اس تایپید اکنار کا نسخہ کو ایک بھی نکل ڈھنڈا۔ اس کرنے پر رکھ دیا بلکہ ایک ایسی حسین و جیل دنیا بنائی جس میں ہر طرف نگاہوں کو جذب کر لینے والے

رَّجِيمٌ لَا مَنِ اسْتَرَقَ السَّمْعَ فَاتَّبَعَهُ شَهَابٌ مُّسِينٌ^(۱۵)

کوئی شیطان ان میں را نہیں پاسکتا، الا یہ کہ کچھن گن لے لے۔^[۱۰] اور جب وہ سن گن لینے کی کوشش کرتا ہے تو ایک شعلہ روشن اُس کا پیچھا کرتا ہے۔^[۱۱]

جلوے پھیلے ہوئے ہیں۔ اس کا ریگری میں صرف ایک صانع اکبر کی صنعت اور ایک حکیم اجل کی حکمت ہی نظر نہیں آتی ہے، بلکہ ایک کمال درجے کا پاکیزہ ذوق رکھنے والے آرٹسٹ کا آرٹ بھی نہیں ہے۔ یہی مضمون ایک دوسرے مقام پر یوں بیان کیا گیا ہے، الٰہی احسان مُکَلٌ شَهِيْرٌ خَلْفَهُ (السَّجْدَةُ:۷) ”وَهُنَّا كَمَسْ نَهْرٍ هُنْزِيرٍ جَوْبَانِيْ خَوبٍ بِيْ بَانِيْ۔“

[۱۰] یعنی جس طرح زمین کی دوسری مخلوقات زمین کے خطے میں مقید ہیں اُسی طرح شیاطین جن بھی اسی خطے میں مقید ہیں، عالم بالاتک ان کی رسائی نہیں ہے۔ اس سے دراصل لوگوں کی اُس عام غلط فہمی کو دور کرنا مقصود ہے۔ جس میں پہلے بھی عوام الناس بتلا تھے اور آج بھی ہیں۔ وہ سمجھتے ہیں کہ شیطان اور اس کی ذریت کے لیے ساری کائنات کھلی پڑی ہے، جہاں تک وہ چاہیں پرواز کر سکتے ہیں۔ قرآن اس کے جواب میں بتاتا ہے کہ شیاطین ایک خاص حد سے آگے نہیں جاسکتے، انھیں غیر محدود پرواز کی طاقت ہرگز نہیں دی گئی ہے۔

[۱۱] یعنی وہ شیاطین جو اپنے اولیاء کو غیب کی خبریں لا کر دینے کی کوشش کرتے ہیں، جن کی مدد سے بہت سے کاہن، جوگی، عامل اور فقیر نہما بہر و پیے غیب دانی کا ڈھونگ رچایا کرتے ہیں، ان کے پاس حقیقت میں غیب دانی کے ذرائع بالکل نہیں ہیں۔ وہ کچھن گن لینے کی کوشش ضرور کرتے ہیں، کیونکہ ان کی ساخت انسانوں کی بہبتوں فرشتوں کی ساخت سے کچھ قریب تر ہے، لیکن فی الواقع ان کے پلے کچھ پڑتا نہیں ہے۔

[۱۲] ”شہاب نہیں“ کے لغوی معنی ”شعلہ روشن“ کے ہیں۔ دوسری جگہ قرآن مجید میں اس کے لیے ”شہاب ثاقب“ کا لفظ استعمال ہوا ہے، یعنی ”تاریکی کو چھیدنے والا شعلہ“۔ اس سے مراد ضروری نہیں کہ وہ ٹوٹنے والا تارہ ہی ہو جسے ہماری زبان میں اصطلاحاً شہاب ثاقب کہا جاتا ہے۔ ممکن ہے کہ یہ اور کسی قسم کی شعاعیں ہوں، مثلاً کائناتی شعاعیں (Cosmic Rays) یا ان سے بھی زیادہ شدید کوئی اور قسم جو ابھی ہمارے علم میں نہ آتی ہو۔ اور یہ بھی ممکن ہے کہ یہی شہاب ثاقب مراد ہوں جنہیں بھی ہماری آنکھیں زمین کی طرف گرتے ہوئے دیکھتی ہیں۔ زمانہ حال کے مشاہدات سے یہ معلوم ہوا ہے کہ دور بین سے دکھائی دینے والے شہاب ثاقب جو فضائے بسیط سے زمین کی طرف آتے نظر آتے ہیں، ان کی تعداد کا اوسط دس کھرب روزانہ ہے، جن میں سے دو کروڑ کے قریب ہر روز زمین کے بالائی خطے میں داخل ہوتے ہیں اور بمشکل ایک زمین کی سطح تک پہنچتا ہے۔ ان کی رفتار بالائی فضائیں کم و بیش ۲۶ میل فی سکنڈ ہوتی ہے اور باسا اوقات ۵۰ میل فی سکنڈ تک دیکھی گئی ہے۔ بارہا ایسا بھی ہوا ہے کہ برہنہ آنکھوں نے بھی ٹوٹنے والے تاروں کی غیر معمولی بارش دیکھی ہے۔ چنانچہ یہ چیز ریکارڈ پر موجود ہے کہ ۱۳ نومبر ۱۸۳۳ء کو شامی امریکہ کے مشرقی علاقے میں صرف ایک مقام پر نصف شب سے لے کر صبح تک ۲ لاکھ شہاب ثاقب گرتے ہوئے دیکھے گئے۔ (انسانیکو پیدا یا برنازیکا۔ جلد ۱۵۔ ص: ۳۹ و ۷۳)

ہو سکتا ہے کہ بھی بارش عالم بالائی طرف شیاطین کی پرواز میں مانع ہوتی ہو، کیونکہ زمین کے بالائی حدود سے گزر کر فضائے بسیط میں دس کھرب روزانہ کے اوسط سے ٹوٹنے والے تاروں کی برسات ان کے لیے اس فضائے بالکل ناقابل عبور بنا دیتی ہوگی۔

اس سے کچھ ان ”محفوظ قلعوں“ کی نوعیت کا اندازہ بھی ہو سکتا ہے جن کا ذکر اوپر ہوا ہے۔ بہ ظاہر فضائے بالکل صاف شفاف ہے، جس میں کہیں کوئی دیوار یا چھت بنی نظر نہیں آتی لیکن اللہ تعالیٰ نے اسی فضائی مختلف خطوں کو کچھ ایسی غیر مرئی فصیلوں سے گھیر رکھا ہے۔

وَالْأَرْضَ مَدَدْنَهَا وَالْقَيْنَاقِيهَا رَوَاسِيَ وَأَنْبَتَنَا فِيهَا مِنْ
كُلِّ شَيْءٍ مَوْزُونٍ ۚ ۖ وَجَعَلْنَا لَكُمْ فِيهَا مَعَايِشَ وَمَنْ لَسْتُمْ
لَهُ بِرَزِقِينَ ۚ ۖ وَإِنْ مِنْ شَيْءٍ إِلَّا عِنْدَنَا خَرَائِثُهُ وَمَا نَنْزِلُهُ
إِلَّا بِقَدْرٍ مَعْلُومٍ ۚ ۖ وَأَرْسَلْنَا الرِّيحَ تَوَاقِحَ فَأَنْزَلْنَا مِنَ

ہم نے زمین کو پھیلایا، اس میں پہاڑ جائے، اس میں ہر نوع کی نباتات تھیں جیکی پتی مقدار کے ساتھ اگائی، [۱۲] اور اس میں معيشت کے اسباب فراہم کیے، تمہارے لیے بھی اور ان بہت سی مخلوقات کے لیے بھی جن کے رازق تم نہیں ہو۔ کوئی چیز ایسی نہیں جس کے خزانے ہمارے پاس نہ ہوں، اور جس چیز کو بھی ہم نازل کرتے ہیں ایک مقرر مقدار میں نازل کرتے ہیں۔ [۱۳] بار آور ہواں کو ہم ہی سمجھتے ہیں، پھر آسمان سے پانی برساتے ہیں،

جو ایک خطے کو دوسرے خطوں کی آفات سے محفوظ رکھتی ہیں۔ یہاں فضیلوں کی برکت ہے کہ جو شہاب ثاقب و س کھرب روزانہ کے اوپر سے زمین کی طرف گرتے ہیں وہ سب جل کر بجسم ہو جاتے اور بمشکل ایک زمین کی سطح تک پہنچ سکتا ہے۔ دنیا میں شہابی پتھروں (Meteorites) کے جو نمونے پائے جاتے ہیں اور دنیا کے عجائب خانوں میں موجود ہیں ان میں سب سے بڑے ۲۴۵۰ پونڈ کا ایک پتھر ہے جو گر کر افیٹ زمین میں دھنس گیا تھا۔ اس کے علاوہ ایک مقام پر ۳۶۳۷ فٹ کا ایک آہنی توడہ پایا گیا ہے جس کے وہاں موجود ہونے کی کوئی توجیہ سائنس داں اس کے سوانحیں کر سکتے ہیں کہ یہ بھی آسمان سے گرا ہوا ہے۔ قیاس کیجیے کہ اگر زمین کی بالائی سرحدوں کو مضبوط حصاروں سے محفوظ نہ کر دیا گیا ہوتا تو ان ٹوٹنے والے تاروں کی بارش زمین کا کیا حال کر دیتی۔ یہی حصار ہیں جن کو قرآن مجید نے ”بروج“ (محفوظ قلعوں) کے لفظ سے تعبیر کیا ہے۔

[۱۴] اس سے اللہ تعالیٰ کی قدرت و حکمت کے ایک اور اہم نشان کی طرف توجہ دلائی گئی ہے۔ نباتات کی ہر نوع میں تناول کی اس قدر زبردست طاقت ہے کہ اگر اس کے صرف ایک پودے ہی کی نسل کو زمین میں بڑھنے کا موقع مل جاتا تو چند سال کے اندر روئے زمین پر بس وہی وہ نظر آتی، کسی دوسری قسم کی نباتات کے لیے کوئی جگہ نہ رہتی۔ مگر یہ ایک حکیم اور قادر مطلق کا سوچا سمجھا منصوبہ ہے جس کے مطابق بے حد و حساب اقسام کی نباتات اس زمین پر اگ رہی ہیں اور ہر نوع کی پیداوار اپنی ایک مخصوص حد پہنچ کر رک جاتی ہے۔ اسی منظر کا ایک اور پہلو یہ ہے کہ ہر نوع کی جسامت، پھیلاؤ، اٹھان اور نشودنما کی ایک حد مقرر ہے جس سے نباتات کی کوئی قسم بھی تجاوز نہیں کر سکتی۔ صاف معلوم ہوتا ہے کہ کسی نے ہر درخت، ہر پودے اور ہر بیل بوٹے کے لیے جسم، قد، شکل، برگ و بار اور پیداوار کی ایک مقدار پورے ناپ قول اور حساب و شمار کے ساتھ مقرر کر رکھی ہے۔

[۱۵] یہاں اس حقیقت پر متنبہ فرمایا کہ یہ معاملہ صرف نباتات ہی کے ساتھ خاص نہیں ہے بلکہ تمام موجودات کے معاملہ میں عام ہے۔ ہوا، پانی، روشنی، گرمی، سردی، جمادات، نباتات، جیوانات، غرض ہر چیز، ہر نوع، ہر جنس، اور ہر قوت و طاقت کے لیے ایک حد مقرر ہے جس پر وہ ٹھیکری ہوئی ہے اور ایک مقدار مقرر ہے جس سے نہ وہ گھٹتی ہے نہ بڑھتی ہے۔ اسی تقدیری اور کمال درجہ کی حکیمانہ تقدیر یہی کا یہ کرشمہ ہے کہ زمین سے لے کر آسمانوں تک پورے نظام کائنات میں یہ توازن، یہ اعتدال، اور یہ تناسب نظر آ رہا ہے۔ اگر یہ کائنات

السَّمَاءُ مَاءٌ فَلَسْقِينَكُوْدُوج وَمَا أَنْتُمْ لَهُ بِخُزِنِيْنَ ۚ وَإِنَّا لَنَحْنُ
نَحْنُ وَنَمِيْتُ وَنَحْنُ الْوَرِثُونَ ۚ وَلَقَدْ عَلِمْنَا الْمُسْتَقْدِمِيْنَ
مِنْكُمْ وَلَقَدْ عَلِمْنَا الْمُسْتَأْخِرِيْنَ ۚ وَإِنَّ رَبَّكَ هُوَ
يَحْشُرُهُمْ إِنَّهُ حَكِيمٌ عَلِيْمٌ ۖ وَلَقَدْ خَلَقْنَا إِلَيْنَا سَانَ ۖ
مِنْ صَلْصَالٍ مِنْ حَمَاءٍ مَسْنُوْنٍ ۖ وَالْجَانَ خَلَقْنَاهُ مِنْ قَبْلُ

اور اس پانی سے تمہیں سیراب کرتے ہیں۔ اس دولت کے خزانہ دار تم نہیں ہو۔ زندگی اور موت ہم دیتے ہیں، اور ہم ہی سب کے وارث ہونے والے ہیں۔ [۱۵] پہلے جو لوگ تم میں سے ہو گزرے ہیں ان کو بھی ہم نے دیکھ رکھا ہے، اور بعد کے آنے والے بھی ہماری نگاہ میں ہیں۔ یقیناً تمہارا رب ان سب کو اکٹھا کرے گا، وہ حکیم بھی ہے اور علیم بھی یہ [۱۶] ہم نے انسان کو سڑی ہوئی مشی کے سوکھے گارے سے بنایا۔ [۱۷] اور اس سے پہلے جنوں کو ہم آگ کی پٹ

ایک اتفاقی حادثہ ہوتی، یا بہت سے خداویں کی کاریگری و کارفرمائی کا نتیجہ ہوتی تو کس طرح ممکن تھا کہ بے شمار مختلف اشیاء اور قوتوں کے درمیان ایسا مکمل توازن و تناسب قائم ہوتا اور مسلسل قائم رہ سکتا؟

[۱۵] یعنی تمہارے بعد ہم ہی باقی رہنے والے ہیں۔ تمہیں جو کچھ بھی ملا ہوا ہے محض عارضی استعمال کے لیے ملا ہوا ہے۔ آخر کار ہماری دی ہوئی ہر چیز کو یونہی چھوڑ کر تم خالی ہاتھ رخصت ہو جاؤ گے اور یہ سب چیزیں جوں کی توں ہمارے خزانے میں رہ جائیں گی۔

[۱۶] یعنی اس کی حکمت یہ تقاضا کرتی ہے کہ وہ سب کو اکٹھا کرے اور اس کا علم سب پر اس طرح حادی ہے کہ کوئی تنفس اس سے چھوٹ نہیں سکتا، بلکہ کسی اگلے پچھلے انسان کی خاک کا کوئی ذرہ بھی اس سے گم نہیں ہو سکتا۔ اس لیے جو شخص حیات اخروی کو مستعد سمجھتا ہے وہ خدا کی صفت حکمت سے بے خبر ہے، اور جو شخص جیران ہو کر پوچھتا ہے کہ ”جب مرنے کے بعد ہماری خاک کا ذرہ ذرہ منتشر ہو جائے گا تو ہم کیسے دوبارہ پیدا کیے جائیں گے؟“ وہ خدا کی صفت علم کو نہیں جانتا۔

[۱۷] یہاں قرآن اس امر کی صاف تصریح کرتا ہے کہ انسان حیوانی منازل سے ترقی کرتا ہوا بشریت کے حدود میں نہیں آیا ہے، جیسا کہ نئے دور کے ڈارو نینیت سے متاثر مفسرین قرآن ثابت کرنے کی کوشش کر رہے ہیں، بلکہ اس کی تخلیق کی ابتداء برادر راست ارضی مادوں سے ہوئی ہے جن کی کیفیت کو اللہ تعالیٰ نے صلصال مِنْ حَمَاءٍ مَسْنُوْنَ کے الفاظ میں بیان فرمایا ہے۔ حَمَاءُ عربی زبان میں ایسی سیاہ کچڑ کو کہتے ہیں جس کے اندر بو پیدا ہو چکی ہو، یا بالفاظ دیگر خیر اخْنَحَ یا ہو۔ مَسْنُوْنَ کے دو معنی ہیں۔ ایک معنی ہیں ایسی سڑی ہوئی جس میں سڑنے کی وجہ سے چکنائی پیدا ہو گئی ہو۔ دوسرے معنی ہیں قابل میں ڈھلی ہوئی جس کو ایک خاص صورت دے دی گئی ہو۔ صلصال اس سوکھے گارے کو کہتے ہیں جو خشک ہو جانے کے بعد بختے لگے۔ یہ الفاظ صاف ظاہر کرتے ہیں کہ خیر اخْنَحَ ہوئی مشی کا ایک پتلہ بنایا گیا تھا جو بننے کے بعد نشک ہوا اور پھر اس کے اندر روح پھونکی گئی۔

مِنْ تَارِ السَّبُورِ ۝ وَإِذْ قَالَ رَبُّكَ لِلْمَلَائِكَةِ إِنِّي خَالِقٌ بَشَرًا
مِنْ صَلْصَالٍ مِنْ حَمَاءٍ مَسْنُونٍ ۝ فَإِذَا سَوَّيْتُهُ وَنَفَخْتُ فِيهِ
مِنْ رُوْحِي فَقَعُوا لَهُ سَجِدِينَ ۝ فَسَجَدَ الْمَلَائِكَةُ كُلُّهُمْ
أَجْمَعُونَ ۝ إِلَّا إِبْلِيسٌ أَبَى أَنْ يَكُونَ مَعَ السَّاجِدِينَ ۝
قَالَ آيَ إِبْلِيسُ مَا لَكَ أَلَا تَكُونَ مَعَ السَّاجِدِينَ ۝ قَالَ لَمْ أَكُنْ

سے پیدا کر چکے تھے۔^[۱۸] پھر یاد کرو اس موقع کو جب تمہارے رب نے فرشتوں سے کہا کہ ”میں سرہی ہوئی مٹی کے سوکھے گارے سے ایک بشر پیدا کر رہا ہوں۔ جب میں اسے پورا بنا چکوں اور اس میں اپنی روح سے کچھ پھونک دوں^[۱۹] تو تم سب اس کے آگے سجدے میں گرجانا۔“ چنانچہ تمام فرشتوں نے سجدہ کیا، سوائے ابلیس کے کہ اس نے سجدہ کرنے والوں کا ساتھ دینے سے انکار کر دیا۔^[۲۰] رب نے پوچھا ”اے ابلیس، مجھے کیا ہوا کہ تو نے سجدہ کرنے والوں کا ساتھ نہ دیا؟“ اس نے کہا ”میرا

[۱۸] سسوم گرم ہوا کو کہتے ہیں، اور نار کو سسوم کی طرف نسبت دینے کی صورت میں اس کے معنی آگ کے بجائے تیز حرارت کے ہو جاتے ہیں۔ اس سے ان مقامات کی تشریح ہو جاتی ہے جہاں قرآن مجید میں یہ فرمایا گیا ہے کہ جن آگ سے پیدا کیے گئے ہیں۔

[۱۹] اس سے معلوم ہوا کہ انسان کے اندر جو روح پھونکی گئی ہے وہ دراصل صفات الہی کا ایک عکس یا پرتو ہے۔ حیات، علم، قدرت، ارادہ، اختیار، اور دوسری جتنی صفات انسان میں پائی جاتی ہیں، جن کے مجموعہ ہی کا نام روح ہے، یہ دراصل اللہ تعالیٰ ہی کی صفات کا ایک ہلاکا سا پرتو ہے جو اس کا البدخانی پڑا لگیا ہے، اور اسی پرتو کی وجہ سے انسان زمین پر خدا کا خلیفہ اور مالکہ سمیت تمام موجودات ارضی کا مجموعہ قرار پایا ہے۔ یوس تو ہر وہ صفت جو مخلوقات میں پائی جاتی ہے، اس کا مصدروم شیعۃ اللہ تعالیٰ ہی کی کوئی نہ کوئی صفت ہے۔ جیسا کہ حدیث میں آیا ہے کہ جَعَلَ اللَّهُ الرَّحْمَةَ مَاهَ جُزْءٍ فَامْسَكَ عِنْدَهُ تِسْعَةً وَّ تِسْعِينَ وَ انْزَلَ فِي الْأَرْضِ جُزْءاً وَاحِدًا فِيمَنْ ذِلِكَ الْجُزْءُ يَتَرَاحَمُ الْخَلَائِقُ حَتَّى تَرْفَعَ الدَّأْبَةُ حَافِرَهَا عَنْ وَلَدِهَا حَشْيَةً أَنْ تُصْبِيَةً (بخاری و مسلم)۔ ”اللہ تعالیٰ نے رحمت کو سو حصوں میں تقسیم فرمایا، پھر ان میں سے ۹۹ حصے اپنے پاس رکھے اور صرف ایک حصہ زمین میں اترتا۔ یہ اسی حصے کی برکت ہے جس کی وجہ سے مخلوقات آپس میں ایک دوسرے پر رحم کرتے ہیں یہاں تک کہ اگر ایک جانور اپنے بچے پر سے اپنا گھر اٹھاتا ہے تاکہ اسے ضرر نہ پہنچ جائے، تو یہ بھی دراصل اسی حصہ رحمت کا اثر ہے۔“ مگر جو چیز انسان کو دوسری مخلوقات پر فضیلت دیتی ہے وہ یہ ہے کہ جس جامیعت کے ساتھ اللہ کی صفات کا پرتو اس پرڈا لگیا ہے اس سے کوئی دوسری مخلوق سرفراز نہیں کی گئی۔

یہ ایک ایسا باریک مضمون ہے جس کے سمجھنے میں ذرا سی غلطی بھی آدمی کر جائے تو اس غلط فہمی میں مبتلا ہو سکتا ہے کہ صفات الہی میں سے ایک حصہ پانہ الوہیت کا کوئی جزا پاییں کا ہم معنی ہے۔ حالانکہ الوہیت اس سے وراء الوراء ہے کہ کوئی مخلوق اس کا ایک ادنیٰ شابہ بھی پا سکے۔

[۲۰] مقابل کے لیے سورہ بقرہ روغ ۳، سورہ نسا، سورہ اعراف روغ ۱۸، اور سورہ اعراف روغ ۲ پیش نظر ہے۔ نیز ہمارے ان حوالی پر بھی ایک نگاہ ڈال لی جائے جو ان مقامات پر لکھے گئے ہیں۔

لَّا سُجْدَةٌ لِّبَشَرٍ خَلَقْتَهُ مِنْ صَلْصَالٍ مِّنْ حَمَّا مَسْنُونٍ ۝
 قَالَ فَاخْرُجْ مِنْهَا فَإِنَّكَ رَجِيمٌ ۝ وَإِنَّ عَلَيْكَ اللَّعْنَةَ
 إِلَى يَوْمِ الدِّينِ ۝ قَالَ رَبِّي فَأَنْظُرْنِي إِلَى يَوْمِ يُبَعَّثُونَ ۝
 قَالَ فَإِنَّكَ مِنَ الْمُنْظَرِينَ ۝ إِلَى يَوْمِ الْوَقْتِ الْمَعْلُومِ ۝
 قَالَ رَبِّي بِمَا أَغْوَيْتَنِي لَا زَرِّنَّ لَهُمْ فِي الْأَسْرَاضِ
 وَلَا غُوَيْنَهُمْ أَجْمَعِينَ ۝ إِلَّا عِبَادَكَ مِنْهُمُ الْمُخَلَّصِينَ ۝
 قَالَ هَذَا صِرَاطٌ عَلَىٰ مُسْتَقِيمٍ ۝ إِنَّ عِبَادِي لَيْسَ
 لَكَ عَلَيْهِمْ سُلْطَنٌ إِلَّا مَنِ اتَّبَعَكَ مِنَ الْغُوَيْنَ ۝

یہ کام نہیں ہے کہ میں اس بشر کو سجدہ کروں جسے تو نے سڑی ہوئی مٹی کے سوکھے گارے سے پیدا کیا ہے۔ ”رب نے فرمایا“ اچھا تو نکل جائیا سے کیونکہ تو مردود ہے، اور اب روز جزا تک تجھ پر لعنت ہے۔ [۲۱] اس نے عرض کیا ”میرے رب، یہ بات ہے تو پھر مجھے اس روز تک کے لیے مہلت دے جب کہ سب انسان دوبارہ اٹھائے جائیں گے۔“ فرمایا ”اچھا، تجھے مہلت ہے اس دن تک جس کا وقت ہمیں معلوم ہے۔“ وہ بولا ”میرے رب، جیسا تو نے مجھے بہکایا اُسی طرح اب میں زمین میں ان کے لیے دل فریباں پیدا کر کے ان سب کو بہکاؤں گا،“ [۲۲] سوائے تیرے اُن بندوں کے جنہیں تو نے ان میں سے خالص کر لیا ہو۔“ فرمایا ”یہ راستہ ہے جو سیدھا مجھ تک پہنچتا ہے۔“ [۲۳] بے شک، جو میرے حقیقی بندے ہیں ان پر تیرا بس نہ چلے گا۔ تیرا بس تو صرف اُن بندے ہوئے لوگوں ہی پر چلے گا جو تیری پیروی کریں،

[۲۱] یعنی قیامت تک تو ملعون رہے گا، اس کے بعد جب روز جزا قائم ہوگا تو پھر تجھے تیری نافرمانیوں کی سزا دی جائے گی۔

[۲۲] یعنی جس طرح تو نے اس حقیر اور کم ترقیتی کو سجدہ کرنے کا حکم دے کر مجھے مجبور کر دیا کہ تیرا حکم نہ مانوں، اسی طرح اب میں ان انسانوں کے لیے دنیا کو ایسا دل فریب بناووں گا کہ یہ سب اس سے دھوکا کھا کر تیرے نافرمان بن جائیں گے۔ بالفاظ دیگر اعلیٰ کا مطلب یہ تھا کہ میں زمین کی زندگی اور اُس کی لذتوں اور اس کے عارضی فوائد و منافع کو انسان کے لیے ایسا خوش نہ بناووں گا کہ وہ خلافت اور اس کی ذمے داریوں اور آخوت کی باز پرس کو بھول جائیں گے اور خود تجھے بھی یا تو فراموش کر دیں گے، یا تجھے یاد رکھنے کے باوجود تیرے احکام کی خلاف ورزیاں کر دیں گے۔

[۲۳] هَذَا صِرَاطٌ عَلَىٰ مُسْتَقِيمٍ کے دو معنی ہو سکتے ہیں۔ ایک معنی وہ ہیں جو ہم نے ترجمہ میں بیان کیے ہیں اور دوسرا معنی یہ ہیں کہ هَذَا طَرِيقٌ حَقٌّ عَلَىٰ أَنْ أَرْاعِيهِ، یعنی یہ بات درست ہے، میں بھی اس کا پابند رہوں گا۔

[۲۴] اس فقرے کے بھی دو مطلب ہو سکتے ہیں۔ ایک وہ جو تجھے میں اختیار کیا گیا ہے۔ اور دوسرا مطلب یہ کہ میرے بندوں

وَإِنَّ جَهَنَّمَ لَهُوَ عَدُوُّهُمْ أَجْهَمَ عَيْنَ فَلَا لَهَا سَبِيعَةٌ أَبُوا بَعْثَ

[۲۵] اور ان سب کے لیے جہنم کی وعید ہے۔

یہ جہنم (جس کی وعید پیر و ان ابلیس کے لیے کی گئی ہے) اس کے سات دروازے ہیں۔

(عام انسانوں) پر تجھے کوئی اقتدار حاصل نہ ہوگا کہ تو انہیں زبردستی نافرمان بنا دے، البتہ جو خود ہی بیکے ہوئے ہوں اور آپ ہی تیری پیروی کرنا چاہیں انہیں تیری راہ پر جانے کے لیے چھوڑ دیا جائے گا، انہیں ہم زبردستی اس سے باز رکھنے کی کوشش نہ کریں گے۔

پہلے معنی کے لحاظ سے مضمون کا خلاصہ یہ ہوگا کہ بندگی کا طریقہ اللہ تک پہنچنے کا سیدھا حارست ہے، جو لوگ اس راستے کو اختیار کر لیں گے اُن پر شیطان کا بس نہ چلے گا، انہیں اللہ اپنے لیے خالص فرمائے گا اور شیطان خود بھی اقراری ہے کہ وہ اُس کے پھندے میں نہ پہنچیں گے۔ البتہ جو لوگ خود بندگی سے مخفف ہو کر اپنی فلاح و سعادت کی راہ گم کر دیں گے وہ ابلیس کے ہتھے چڑھ جائیں گے اور پھر جدھر جدھر وہ انہیں فریب دے کر لے جانا چاہے گا، وہ اس کے پیچھے بھکتے اور دور سے دور تک نکلتے چلے جائیں گے۔

دوسرے معنی کے لحاظ سے اس بیان کا خلاصہ یہ ہوگا: شیطان نے انسانوں کو بہ کانے کے لیے اپنا طریقہ کاریہ بیان کیا کہ وہ زمین کی زندگی کو ان کے لیے خوش نہ بنا کر انہیں خدا سے غافل اور بندگی کی راہ سے مخفف کرے گا۔ اللہ تعالیٰ نے اس کی توثیق کرتے ہوئے فرمایا کہ یہ شرط میں نہ مانی، اور مزید توضیح کرتے ہوئے یہ بات بھی صاف کر دی کہ تجھے صرف فریب دینے کا اختیار دیا جا رہا ہے، یہ اقتدار نہیں دیا جا رہا کہ تو ہاتھ پکڑ کر انہیں زبردستی اپنی راہ پر کھینچ لے جائے۔ شیطان نے اپنے نوٹس سے ان بندوں کو مستثنیٰ کیا جنہیں اللہ اپنے لیے خالص فرمائے۔ اس سے یہ غلط فہمی مترش ہو رہی تھی کہ شاید اللہ تعالیٰ بغیر کسی معقول وجہ کے یونہی جس کو چاہے گا خالص کر لے گا اور وہ شیطان کی دست رس سے نجی جائے گا۔ اللہ تعالیٰ نے یہ کہہ کر بات صاف کر دی کہ جو خود بہ کا ہو گا وہی تیری پیروی کرے گا۔ بالفاظ دیگر جو بہ کا ہوانہ ہو گا وہ تیری پیروی نہ کرے گا اور وہی ہمارا وہ مخصوص بندہ ہو گا جسے ہم خالص اپنا کر لیں گے۔

[۲۵] اس جگہ یہ قصہ جس غرض کے لیے بیان کیا گیا ہے اسے سمجھنے کے لیے ضروری ہے کہ سیاق و سبق کو واضح طور پر ذہن میں رکھا جائے۔ پہلے اور دوسرا رکوع کے مضمون پر غور کرنے سے یہ بات صاف سمجھ میں آ جاتی ہے کہ اس سلسلہ بیان میں آدم و ابلیس کا یہ قصہ بیان کرنے سے مقصود کفار کو اس حقیقت پر متنبہ کرنا ہے کہ تم اپنے ازلی دشمن، شیطان کے پھندے میں پھنس گئے ہو اور اس پستی میں گرے چلے جا رہے ہو جس میں وہ اپنے حسد کی بنا پر تمہیں گرانا چاہتا ہے۔ اس کے بعد یہ نبی تمہیں اُس کے پھندے سے نکال کر اس بلندی کی طرف لے جانے کی کوشش کر رہا ہے جو دراصل انسان ہونے کی حیثیت سے تمہارا فطری مقام ہے۔ لیکن تم عجیب احمد لوگ ہو کہ اپنے دشمن کو دوست، اور اپنے خیر خواہ کو دشمن سمجھ رہے ہو۔

اس کے ساتھ یہ حقیقت بھی اسی قصہ سے اُن پر واضح کی گئی ہے کہ تمہارے لیے راحنجات صرف ایک ہے، اور وہ اللہ کی بندگی ہے۔ اس راہ کو چھوڑ کر تم جس راہ پر بھی جاؤ گے وہ شیطان کی راہ ہے جو سیدھی جہنم کی طرف جاتی ہے۔

تیسرا بات جو اس قصے کے ذریعہ سے ان کو سمجھائی گئی ہے، یہ ہے کہ اپنی اس غلطی کے ذمہ دار تم خود ہو۔ شیطان کا کوئی کام اس سے زیادہ نہیں ہے کہ وہ ظاہر حیات دنیا سے تم کو دھوکا دے کر تمہیں بندگی کی راہ سے مخفف کرنے کی کوشش کرتا ہے۔ اس سے دھوکا کھانا تمہارا اپنا فعل ہے جس کی کوئی ذمے داری تمہاری اپنے سوا کسی اور پر نہیں ہے۔ (اس کی مزید توضیح کے لیے ملاحظہ ہو سورة ابراہیم، آیت ۲۲ و حاشیہ ۳۱)

لِكُلِّ بَابٍ مِنْهُمْ جُزْءٌ مَقْسُومٌ ۝ إِنَّ الْمُتَّقِينَ فِي۝
 جَنَّتٍ وَعِيُونٍ ۝ أَدْخُلُوهَا بِسْلِمٍ أَمْنِينَ ۝ وَنَزَعْنَا
 مَا فِي صُدُورِهِمْ مِنْ عِلْمٍ إِخْوَانًا عَلَى سُرُرٍ مُتَقْبِلِينَ ۝
 لَا يَمْسِهِمْ فِيهَا نَصْبٌ وَمَا هُمْ مِنْهَا بِمُخْرَجِينَ ۝
 نَتَّئِعُ عِبَادِي أَنِّي أَنَا الْغَفُورُ الرَّحِيمُ ۝ وَأَنَّ عَذَابِي

ہر دروازے کے لیے ان میں سے ایک حصہ مخصوص کر دیا گیا ہے [۲۶] بخلاف اس کے مقی لوگ [۲۷] باغوں اور چشمون میں ہوں گے اور ان سے کہا جائے گا کہ داخل ہو جاؤ ان میں سلامتی کے ساتھ بے خوف و خطر۔ ان کے دلوں میں جو تھوڑی بہت کھوٹ کپٹ ہو گی اسے ہم نکال دیں گے، [۲۸] وہ آپس میں بھائی بھائی بن کر آئے سامنے تھتوں پر بیٹھیں گے۔ انھیں نہ وہاں کسی مشقت سے پالا پڑے گا اور نہ وہاں سے نکالے جائیں گے۔

اے نبی، میرے بندوں کو خبر دے دو کہ میں بہت درگزر کرنے والا اور حیم ہوں۔ مگر اس کے ساتھ میرا عذاب

[۲۶] جہنم کے یہ دروازے ان گمراہیوں اور معصوموں کے لحاظ سے ہیں جن پر چل کر آدمی اپنے لیے دوزخ کی راہ کھوتا ہے۔ مثلاً کوئی دہریت کے راستے سے دوزخ کی طرف جاتا ہے، کوئی شرک کے راستے سے، کوئی نفاق کے راستے سے، کوئی نفس پرستی اور فسق و غور کے راستے سے، کوئی ظلم و تم اور خلق آزاری کے راستے سے، کوئی تبلیغ ضلالت اور اقامت کفر کے راستے سے، اور کوئی اشاعت فحشاء و منکر کے راستے۔ { جس شخص کا جو صفت زیادہ نہ مایاں ہو گا اسی کے لحاظ سے جہنم کی طرف جانے کے لیے اس کا راستہ معین ہو گا }۔

[۲۷] یعنی وہ لوگ جو شیطان کی پیروی سے بچ رہے ہوں اور جنہوں نے اللہ سے ڈرتے ہوئے عبیدیت کی زندگی بر سر کی ہو۔

[۲۸] یعنی نیک لوگوں کے درمیان آپس کی غلط فہمیوں کی بنا پر دنیا میں اگر کچھ کدورتیں پیدا ہو گئی ہوں گی تو جنت میں داخل ہونے کے وقت وہ دور ہو جائیں گی اور ان کے دل ایک دوسرے کی طرف سے بالکل صاف کر دیے جائیں گے۔ (مزید تشریح کے لیے ملاحظہ ہو سورہ اعراف، حاشیہ ۳۲)

[۲۹] اس کی تشریح اس حدیث سے ہوتی ہے جس میں حضور نے خبر دی ہے کہ بقال لائل الجنۃ ان لكم ان تصحووا لا تمرضوا ابداً، وان لكم ان تعیشو فلا تموتوا ابداً، وان لكم ان تشبوا ولا تهرموا ابداً، وان لكم ان تقیموا فلا تطعنوا ابداً۔ یعنی ”اہل جنت سے کہہ دیا جائے گا کہ اب تم ہمیشہ تدرست رہو گے، کبھی بیمار نہ پڑو گے۔ اور اب تم ہمیشہ زندہ رہو گے، کبھی موت تم کو نہ آئے گی۔ اور اب تم ہمیشہ جوان رہو گے، کبھی بڑھا پاتم پر نہ آئے گا۔ اور اب تم ہمیشہ مقیم رہو گے، کبھی کوچ کرنے کی تھیں ضرورت نہ ہو گی۔“ اس کی مزید تشریح ان آیات و احادیث سے ہوتی ہے جن میں بتایا گیا ہے کہ جنت میں انسان کو اپنی معاش اور اپنی ضروریات کی فراہمی کے لیے کوئی محنت نہ کرنی پڑے گی، سب کچھ اسے بلا سُقی و مشقت ملے گا۔